

Ir-Restawr tal-pittura fil-Knisja Parrokkjali

jikteb **Franco Pellegrini**
Segretarju, Kummissjoni Restawr

Wiehed mill-programmi tas-sensiela Xjenzarti (li tixxandar kull nhar ta' Tlieta fuq TVM2) kien dedikat ghar-restawr tal-pittura ta' Giuseppe Cali' li sar fil-Knisja Parrokkjali taghna u precizament fuq l-intervent li sar fuq il-pittura tas-saqaf tal-korsija kif ukoll fuq il-pittura ta' fuq il-bieb principlali. F'dan il-



programm stajna naraw mill-qrib il-hsarat li kien hemm. Meta wiehed kien ihares minn isfel kien jaghrif li hemm xi hsarat imma meta titla fuq l-armar vicin tal-pittura tinduna kemm il-hsarat ikunu estensivi u kemm ikun hemm htiega ta' konservazzjoni u restawr. Il-poplu ta' Hal Lija kellu fil-fatt l-okkazjoni li jitla jara l-pittura mill-vicin imma biss meta kien tlesta x-xoghol

kollu u ghalhekk raw il-pittura bla hsara. Il-filmati li rajna fuq it-televizjoni urewna kemm kien jinhtieg xoghol ta' pacenzja u ta' delikatezza biex tigi salvata l-opra originali ta' Cali' u biex terga tinghata dik id-dehra friska u sabiha ta' meta kienet ghada kemm saret. Wiehed seta' japprezza kemm kienet ghaqlija d-decizjoni li jinbenda u jitkompla l-progett tar-restawr ghaliex kieku ma sarx hekk fi zmien qasir kien ikun tard wisq biex insalvaw il-pittura.


Issa jinhtieg li inkomplu fejn hallejna u jibda jsir ir-restawr u l-konservazzjoni tal-pittura tal-Kor. Bi thejjija ghal dan Aaron Cuschieri, s-sagrستان, u voluntiera ohra bnew struttura temporanja wara l-knisja biex ikun hemm access komdu li minn barra jaghti ghal fuq il-bejt tal-knisja u minn hemm wiehed ikun jista jidhol fejn ghandu jsir ix-xoghol. Tlesta wkoll l-armar ta' pjattaforma fil-kor li

fuqha ntrama l-iscaffolding biex ix-xogħol isir bil-kumditja` meħtieġa. B'dan il-mod jiġi evitat hafna skarig u dħul u ħruġ minn ġol-knisja.

Ir-restawratur Pierre Bugeja tal-kumpannija Prevarti b'hekk seta' jitla jara l-pittura mill-viċin biex jidhol fid-dettal tal-interventi li jridu jsiru. Wara din l-ispezzjoni hu hejja rapport fuq li ra u indika l-ispiża involuta biex il-parroċċa tkun tista tevalwa s-sitwazzjoni. Il-ħsarat li hemm fil-pittura tal-kor huma simili għal dawk li nstabu sew fil-koppla kemm fil-korsija u huma dovuti prinċipalment minnħabba l-umditja` kawżata mill-ilmijiet tax-xita. Fil-fatt bħalma tafu l-ewwel hidma li saret fil-proġett tar-restawr kien li jsir waterproofing adegwat biex il-problema tiġi solvuta u ma tirrepetix ruhha.

Kif kien qed jara l-pittura ta' Cali`, ir-restawratur ġie mitlub jeżamina ukoll il-pittura ta' Carlo Ignazio Cortis li qegħda fl-arzella (apside) fil-kor. Din maħduma differenti mill-pittura ta' Cali` għaliex hi affresk u mhux impittra direttament fuq il-ġebbla. Fil-fatt anki din il-pittura jinħtieġilha intervent serju biex tiġi konservata. Għalhekk intalbet stima għal dan ix-xogħol wkoll.

Issa jmiss li jsir rikors il-Kurja biex dawn ix-xogħlijiet jiġu approvati. Nittamaw li fi żmien qasir tingħata rispošta u jkun jista jtkompla x-xogħol. Għaldaqstant il-Kappillan ressaq dan ir-rikors meħtieġ quddiem il-Kurja.



Sadanittant kif kien meħtieġ u xieraq ma twaqqafx il-ġbir ta' fondi għal dan il-għan. Il-poplu ta' Ħal Lija bħal dejjem ma naqasx fil-ġenerożita` tiegħu u għalhekk moħħna mistrieħ li l-ispiża involuta fil-faži li jmiss tkun tista tithallas mingħajr ma nitfgħu piż finanzjarju fuq il-parroċċa.

Nitolbu bħal dejjem il-barka ta' Ġesu` Salvatur fuq din il-hidma tagħna.

Il-festa t-tajba lil kulhadd.